

Ezami għall-Warrant ta' Avukat

(Parti bil-miktub)

L-Erbgħa, 4 ta' April 2007

(It-twegibiet iridu jkunu kollha bil-Malti. Sakemm ma jkunx indikat xort'ohra fil-kaz ta' persuna bi bzonnijiet specjali, il-hin massimu biex wiehed iwiegeb kemm għal parti A kif ukoll għal parti B hu ta' tliet sigħat.)

Parti A

Irrispondi tlieta biss minn dawn li gejjin billi tabbozza:

- I. Rikors fil-qorti kompetenti għall-inabilitazzjoni ta' persuna li garrbet inkapacita` mentali wara operazzjoni li għaliha ssottomettiet ruhha marret hazin.
- II. L-att mehtieg għal ritrattazzjoni ta' kawza deciza mill-Qorti tal-Magistrati (Għawdex), Gurisdizzjoni Superjuri, Sezzjoni tal-Familja.
- III. Rikors fil-Qorti tal-Magistrati (Malta) bhala Qorti ta' Gudikatura Kriminali magħmul mill-persuna offiza għall-varjazzjoni ta' ordni ta' protezzjoni magħmul kontra l-akkuzat.
- IV. L-att mehtieg sabiex wiehed jimpunja digriet mogħti mill-Prim Awla tal-Qorti Civili li permezz tieghu gie michud rikors għar-revoka ta' mandat kawtelatorju ta' impediment ta' safar ta' bastiment.
- V. Rikors, motivat tajjeb, quddiem il-Qorti ta' l-Appell li bih l-appellant jitlob li jressaq provi godda.
- VI. Rikors fil-qorti kompetenti magħmul mid-derubat wara li l-hati ma ottemperax ruhhu ma' direttiva ta' kumpens inkluza f'sentenza ta' prigunerija sospiza - is-sentenza ta' prigunerija sospiza bid-direttiva ta' kumpens ingħatat mill-Qorti Kriminali u giet ikkonfermata, wara appell magħmul mill-hati, mill-Qorti tal-Appell Kriminali.

Parti B

Irrispondi mastoqsija wahda biss minn dawn li gejjin:

1. Persuna tinkarigak biex tippatrocinaha quddiem il-Qorti tal-Magistrati bhala Qorti Istrutturja. Hija titressaq b'arrest u l-Qorti tilqa' t-talba taghha ghall-helsien minn l-arrest, b'numru ta' kundizzjonijiet fosthom dik ta' depositu ta' hames mitt (Lm500) lira bhala garanzija. Il-klijent jgharrfek li huwa ma' ghandux mezzi fuqu biex ihalsek dak il-hin, izda joffri li d-depositu li huwa jkun ser jaghmel jitpogga f'ismek, bhala l-avukat tieghu, sabiex fi tmiem il-proceduri inti tigbed l-istess favurik bhala hlas ghas-servizzi minnek rezi. X'inhuma l-kummenti tieghek dwar dina l-proposta tal-klijent?

2. Persuna li hija parti f'citazzjoni/rikors guramentat pendent quddiem il-Prim Awla tal-Qorti Civili titlob l-assistenza professjonali tieghek. Din il-persuna gia' kellha avukat iehor jippatrocinaha, izda bejn l-avukat precedenti u bejnha hemm kwistjoni dwar il-hlas tal-istess avukat. L-avukat precedenti ma' ghamilx dikjarazzjoni li l-klijent hallsu tas-servizzi tieghu u li ghalhekk jista' jinkariga avukat iehor. X'ghandu jaghmel il-klijent biex ikun jista' jinkariga lilek?

3. Fi proceduri kriminali fejn tintemm il-konfidenzjalita' u s-sigriet professjonali u tibda l-komplicita'?

Ezami għall-Warrant ta' Avukat

(Parti bil-miktub)

L-Erbgħa, 25 ta' Lulju 2007

(It-twegibiet iridu jkunu kollha bil-Malti. Sakemm ma jkunx indikat xort'ohra fil-kaz ta' persuna bi bzonnijiet specjali, il-hin massimu biex wiehed iwiegeb kemm għal parti A kif ukoll għal parti B hu ta' tliet sghat)

Parti A

Irrispondi tlieta biss minn dawn li gejjin billi tabbozza:

1. L-atti mehtieg sabiex il-klient tieghek (i) isejjah lill-veditur fuq konvenju għall-bejgh ta' villa sabiex jaddivjeni għall-kuntratt relattiv u b'hekk izomm fis-sehh l-effett ta' dak il-konvenju, u (ii) f'kaz li l-venditur jonqos milli jagħmel il-bejgh, sabiex il-klient tieghek jikseb sentenza sabiex titwettaq il-wegħda (il-villa tinsab fil-limiti tal-Mellieha, izda l-klient tieghek u l-venditur jirrisjedu t-tnejn Ghawdex).
2. Rikors fil-qorti kompetenti sabiex il-klienta tieghek tikseb ir-registrazzjoni f'Malta ta' decizjoni tar-Rota Rumana li, wara zewg sentenzi konfliggenti tat-tribunali ekklesiastici lokali, iddikjarat iz-zwieg tagħha null minhabba simulazzjoni totali min-naha tar-ragel.
3. Rikors, ben motivat, li permezz tieghu il-klient tieghek jitlob li jingħata l-helsien mill-arrest pendenti l-ezitu ta' l-appell tieghu minn verdett ta' htija u sentenza ta' hdax-il sena prigunerija mogħtija mill-Qorti Kriminali.